

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀನಿವಾಸರಾಮಾನುಜಮಹಾದೇಶಿಕೈಃ (ಮೈಸೂರ ಆಂಡವನ್) ಅನುಗೃಹೀತಾ

॥ ಶ್ರೀವೇಂಕಟೇಶ ಸ್ತುತಿಃ ॥

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀವೇಂಕಟೇಶ ಸ್ತುತಿಃ ||

ಯತ್ಕೃಪಾಲೇಶಮಾತ್ರೇಣ ಸದೋಲ್ಲಸತಿ ಸನ್ಮತಿಃ |

ವೇದಾಂತಲಕ್ಷ್ಮಣಸ್ತೋತ್ರಯಂ ವಿಭಾತು ಹೃದಿ ಮೇ ಗುರುಃ ||

ಶ್ರೀಮಾನ್ ವೇದಾಂತಸೂರಿಃ ಕರಕಮಲಯುಗೇ ಜ್ಞಾನಮುದ್ರಾಂ ಚ ಕೋಶಂ

ಬಿಮ್ರಾಣೋಬ್ಜಾಸನಸ್ಥೋ ವನರುಹತುಲಸೀದಾಮವಾನ್ ವಾದಿಸಿಂಹಃ |

ಬ್ರಹ್ಮಜ್ಞಸ್ಸರ್ವತಂತ್ರೇಷ್ಟತಿಕುಶಲಮತಿಃ ಕೀರ್ತಿಮೂರ್ತಿರ್ಮಹಾತ್ಮಾ

ಶ್ರೇಯೋದರ್ಶೀ ಜನಾನಾಂ ಕವಿಕುಲತಿಲಕಃ ಸನ್ನಿಧತ್ತಾಂ ಸದಾ ನಃ || 1 ||

ಮಾನ್ಯಾದಾತ್ರೇಯಗೋತ್ರಾದಖಿಲಗುಣನಿಧೇರ್ಮಾತುಲಾತ್ ದೇಶಿಕೇಂದ್ರಾತ್

ಶ್ರೀಮದ್ರಾಮಾನುಜಾರ್ಯಾತ್ ಅಧಿಗತಸಕಲಾತ್ಮೀಯಶಾಸ್ತ್ರಾರ್ಥಸಾರಃ |

ಪ್ರತ್ನಾಚಾರ್ಯೌಪದಿಷ್ಟಾನ್ಯನಿತರಸುಲಭಾನ್ಯುಕ್ತಿರತ್ನಾನಿ ಯೋಽದಾತ್

ಲೋಕಾಯಾಮೋದತಸ್ತಂ ಶುಭಗುಣಜಲಧಿಂ ವೇದಚೂಡಾರ್ಯ -

ಮೀಡೇ || 2 ||

ವೇಂಕಂ ವೇದಾಂತಸೂರೇಃ ಪದಕಮಲಯುಗಂ ಸರ್ವದಾ ಭಾವಯೇಹಂ

ಪ್ರಾಜ್ಞಾನಾಂ ಶುದ್ಧಬುದ್ಧಿಪ್ರದಮುರುಸುಖದಂ ಮೋಕ್ಷದೋಪಾಯನಿಷ್ಠಂ |

ಯತ್ಪ್ರಾಪ್ತಾರ್ಥಂ ಜುಹಾವಾಶ್ರಿತಜನಶರಣೋಽನಂತಸೂರಿಂಚ ಸುಪ್ತೌ

ವಿಶ್ವಾಮಿತ್ರಾನ್ವವಾಯಂ ವೃಷಗಿರಿದಯಿತಃ ಸ್ವೀಯಘಂಟಾಂ ಪ್ರದಿತ್ಸುಃ || 3 ||

ಕಂಜಸ್ಯ ದ್ವಿಪದಸ್ಯ ಪರ್ಣತುಲನಾಂ ಯಾತಾಂಗುಲೀನಾಂ ತತಿಃ

ಶ್ರೀಮದ್ವೇದಶಿರೋಗುರೋರವಿರತಂ ಮನ್ಮಾನಸೇ ಪ್ರೋಲ್ಲಸೇತ್ |

ಯಂ ಪ್ರಾಪ್ತಂ ವೃಷಶೈಲನಾಯಕಹರೇಃ ಘಂಟಾಮಯಂ ಪ್ರಾಪಿತಾ

ಮಾತಾ ದ್ವಾದಶವತ್ಸರೈರಬಿಭರತ್ ತೋತಾ ಸ್ವಗರ್ಭಂ ಶುಭೈಃ || 4 ||

ಟಂಕಂ ಯದ್ಧುರಿತೋಪಲೋದ್ವಿದಲನೇ ವೇದಾಂತಸೂರೇಃ ಪದ
 ದ್ವಂದ್ವಂ ಭಾವಯತಾಂ ಅಲಂಕೃತರಥಚ್ಛತ್ರಾದಿ ವಿಭ್ರಾಜತೇ |
 ಯಃ ಕಾಂಚ್ಯಾಂ ವಿಭವೇ ನಭಸ್ಯ ಉದಿತಃ ವಿಷ್ಣೋಶ್ಚುಭೇ ಭೇ ಮಹೇ
 ತೀರ್ಥಾಹೇ ವೃಷಶೈಲಶೇಖರಪತೇಃ ವರ್ವರ್ತಿ ಕೀರ್ತ್ಯುಜ್ವಲಃ || 5 ||

ನಾಥೇ ಶ್ರೀಕವಿವಾದಿಪಂಚವದನಾಚಾರ್ಯಸ್ಯ ಜಂಘಾಯುಗಂ
 ಸಂಸಾರಾನುಗತೇರ್ನಿವರ್ತ್ಯ ತರಸಾ ಗತ್ಯೈ ಚ ನಿಶ್ರೇಯಸಃ |
 ಯೋ ರಾಮಾನುಜಸೂದಸೂನುಜಸುತಾಸೂನುರ್ಭವತ್ಯದ್ಭುತಃ
 ಶ್ರೀರಾಮಾನುಜವಾದಿಹಂಸಗುರುರಸ್ಯಾಂತೇನಿವಾಸ್ಯಾರ್ತಿಹಾ || 6 ||

ಧಾಭಾಸಂ ತದುರೋಜವಿಭ್ರಮನಿಭಂ ಜಾನ್ವೋರ್ಯುಗಂ ಸಂಸ್ಮರಾ -
 ಮ್ಯಾತ್ಮಜ್ಞಾನದದರ್ಪಣಂ ಪದಜುಷಾಂ ಶ್ರುತ್ಯಂತಚೂಡಾಗುರೋಃ |
 ಪ್ರಾಚಾರ್ಯಸ್ಯ ಮುದಾವಹೋ ವರದಗುರ್ವಾಖ್ಯಸ್ಯ ಯಃ ಶೈಶವೇ
 ತಸ್ಯಾನುಗ್ರಹತಃ ಪ್ರಭಾವಿತಮತಿಸ್ನಾಶೀರ್ವಚಃ ಪ್ರೇಕ್ಷಿತಃ || 7 ||

ಆರ್ಯೋ ದೇಶಿಕವರ್ಯ ಏಷ ನಿಯತಶ್ಚಾರೂರುಯುಗ್ಮಂ ಸ್ತುವಂ
 ನ್ಯಾಸ ಶ್ರೀಕೃತಮಂಗಲಾಭಿಷವಣ ಸ್ತನ್ನಾಗಶುಂಡೋಪಮಂ |
 ಪಿತ್ರಾ ಯಸ್ಸಮುಪಾತ್ತಕರ್ಮನಿಚಯ ಸ್ತೇನೋಪನೀತ ಸ್ತಥಾ
 ಸಾಂಗಾಧ್ಯಾಯ ಉಪಾಜಹಾರ ಸುದತೀಂ ಲೇಭೇ ಗುರುಂ ತಂ ಸ್ತುವೇ || 8 ||

ಕಲ್ಯಾಣಂ ದಿಶತಾತ್ ಕಟೀತಟವರಃ ದಿವ್ಯಸ್ತ್ರಯೀಶೇಖರಾ -
 ಚಾರ್ಯಸ್ಯಾಮಲಕೋಮಲಾದ್ರಿರುಚಿರಃ ಶ್ರೀವಾಸನಾಮೋದಿತಃ |
 ವೇದಾಂತದ್ವಯಮಾತ್ಮಮಾತುಲಕೃಪಾಭೂಮ್ನಾ ರಹಸ್ಯಾನ್ಯಪಿ
 ಪ್ರಾಪ್ಯಾಭ್ರಾಜತ ಸರ್ವಶಾಸ್ತ್ರನಿಪುಣೋ ಯಸ್ತಂ ಶ್ರಯೇ ದೇಶಿಕಂ || 9 ||

ವಿಶ್ವಾಸಾತಿಶಯಂ ದಿಶೇದವಿರತಂ ಶ್ರೀವೇದಚೂಡಾಗುರೋಃ
 ಕಟ್ಯಾ ಚೋರ್ಧ್ವಧೃತಸ್ಸಧಾಂಶುಧವಲೋ ಭಾತ್ಯುತ್ತರೀಯಸ್ಸದಾ |
 ಕಾಂಚ್ಯಾಂ ಯೋ ವರದಂ ರಮಾಸಹಚರಂ ಸಂಸೇವಮಾನೋ ನುತೀಃ
 ಸರ್ವಾಭೀಷ್ಟಫಲಪ್ರದಾಸ್ಸುಪಠತಾಂ ಬಹ್ವೀರ್ವಿತನ್ವನ್ ಬಭೌ || 10 ||

ತಾರಾರ್ಥಂ ನಿಗಮಾಂತದೇಶಿಕಮಣೀಃ ನಾಭಿರ್ಮಹಾಬ್ಧೇರ್ಮಹಾ -
 ವತೋತ್ಕರ್ಷವತೀ ಸ್ಫುಟಂ ಪ್ರಕಟಯತ್ವಾತ್ಮಾವಬೋಧಂ ಹಿತಂ |
 ಪಾರಾವಾರ ಪರೀವೃತೇತಿಮಹಿತೇ ತಾರಾರ್ಥಧಾರಾಧರಃ
 ಯೋಽವರ್ಷತ್ ಸ್ವಕೃತೇ ರಹಸ್ಯನಿಚಯೇ ಲೋಕಾಭಿರಕ್ಷೋನ್ಮನಾಃ || 11 ||

ಕಿಂ ವಾ ವರ್ಣಯಿತುಂ ಕ್ಷಮಾ ವಯಮಿಮೇ ಯೋ ನಿರ್ಮಯೇ ಸತ್ಕೃತಿಃ
 ತದ್ವೇಯಾದುದರಂ ವಲಿತ್ರಯಧರಂ ಶ್ರೀವೇದಚೂಡಾಗುರೋಃ |
 ಭಕ್ತೇಷ್ಟಪ್ರದಮಾಪ್ತಸಿಂಧರಮುಖಂ ಬಂಧುಂ ಬುಧಾನಾಂ ಸದಾ
 ಶ್ಲೋಕೈಸ್ಸಂಸ್ತುತವಾನ್ ಅವಾಪ ಸಕಲಾಸ್ನಿಧಿಶ್ಚ ಸರ್ವೇಷ್ಟದಾಃ || 12 ||

ಕರ್ತವ್ಯಂ ಸಕೃದೇವ ತತ್ಪ್ರ ಪದನಂ ಸರ್ವಾರ್ಥದಂ ಶ್ರೀಪತೇ
 ಶಾಸ್ತ್ರೋದೀರಿತವರ್ತನೇತ್ಯಸದೃಶೈಃ ಗ್ರಂಥೈರ್ವ್ಯವಾಸ್ಥಾಪಯತ್ |
 ಯೋ ವಾ ವೇಂಕಟನಾಥದೇಶಿಕಮಣಿಃ ವಿದ್ವಿದ್ಧಿ ರಾಶಂಸಿತಃ
 ಶ್ರೀಶೈಲೇಶದಯಾಶತೀಂ ವಿರಚಯನ್ಮೃಷ್ಟಸ್ತ ಮಾಭಾವಯೇ || 13 ||

ಕೇನಾನ್ಯೇನ ವಿವಾದತೋ ಮಲಿನತಾಂ ಪ್ರಾಪ್ತಾ ಪ್ರಪತ್ತಿಃ ಪರಾ
 ನಿರ್ದುಷ್ಟಾ ಸಕಲೇಷ್ಟದಾ ಶ್ರುತಿಶಿರಸ್ಸೂರಿಂ ವಿನಾ ರಕ್ಷಿತಾ |
 ಯೇನಾದ್ಯಾವಧಿ ಸುಪ್ರತಿಷ್ಠಿತಮಿತಾ ನಿಷ್ಕಂಟಕಾ ಭ್ರಾಜತೇ
 ಸೋಽಯಂ ಶ್ರೀನಿಗಮಾಂತದೇಶಿಕಮಣಿಃ ಭೂಯಾತ್ ಸತಾಂ
 ಶ್ರೇಯಸೇ || 14 ||

ಸನ್ಮಾರ್ಗಂ ನಯತಾತ್ ತನೋತು ಸದಯಂ ವೇದಾಂತಸೂರೇರುರಃ
 ಸ್ವಾಂತಂ ಮೇ ವಿಮಲೀಕರೋತು ಚ ಸದಾ ಸದ್ಭಾವನಾಪೂರಿತಂ |
 ಸಾರಾಸಾರವಿವೇಚಕಂ ಕಲಯತಾತ್ ಶ್ರೀರಂಗರಾಜೋಷಿತಂ
 ತತ್ತಾದೃಜ್ಞನಸಂ ಪರಾತ್ಪರರಸಂ ಸಂಚಿಂತಯಾಮ್ಯನ್ವಹಂ || 15 ||

ರೀತಿಸ್ಸರ್ವಾ ಯದೀಯಾ ಸಕಲಜನಮನೋಹಾರಿಣೀ ಶರ್ಮದಾತ್ರೀ
 ಬಾಹ್ಲೋರ್ಮೂಲೇ ವಿಭಾತಾಂ ಶ್ರುತಿಶಿಖರಗುರೋರಂಕಿತೇ ಶಂಕಚಕ್ರೇ |

ಚಕ್ರೇ ಶ್ರೀರಂಗನೇತುಶ್ಚರಣಕಮಲಯೋರ್ಮಂಗಳಾಶಾಸನಂ ಯಃ

ವಾದ್ಯುನ್ಮತ್ತಾನ್ ಜಿಗಾಯ ಪ್ರಮುದಿತಹೃದಯಸ್ಸಂಸ್ತುವೇ ತಂ ಸದಾಹಂ || 16 ||

ವೇದಾಂತಾಚಾರ್ಯವರ್ಯೋ ದಿಶತು ಸುವಿಶದಂ ಸರ್ವವೇದಾಂತತತ್ವಂ

ವ್ಯಾಖ್ಯಾಮುದ್ರಾಕರೋ ಯ ಶ್ಶುಭಗುಣನಿಲಯಸ್ಸತ್ಯವಾಕ್ ಶುದ್ಧಕರ್ಮಾ |

ಪ್ರಜ್ಞಾಕಲ್ಪದ್ರುಮಸ್ಸನ್ ಸಕಲಸುಮನಸಾಂ ಸರ್ವಕಾಮಾನ್ ಪ್ರದೇಯಾತ್

ಧನ್ಯಾ ಯತ್ಸಪ್ತಶತ್ಯಾಮಹಮತಿವಿಭವಂ ಕೀಲಕೇಽಪೀಕ್ಷಿತಾರಃ || 17 ||

ದಾಂತೋ ವೇದಾಂತಸೂರಿರ್ವಿಷಮಭವಕೃತಾತ್ ಬಂಧನಾನ್ಮೋಚಯೇನ್ನಃ

ಪ್ರಜ್ಞಾಕೂಪಾರಪಾರಂಗತ ಉರುಕರುಣಃ ಪುಸ್ತಕೋದ್ಭಾಸಿಹಸ್ತಃ |

ಯಃ ಪ್ರಾಗಸ್ತೋಕಬುದ್ಧಿಂ ವ್ಯಜಯತ ವಿಬುಧಂ ಕೃಷ್ಣಮಿಶ್ರಂ ಪ್ರಭಾವಾನ್

ಸ್ವೀಯಾತ್ ಸಂಕಲ್ಪಸೂರ್ಯೋದಯತ ಇಹ ಮುದಾ ಪ್ರಾಪ ತಂ

ಸಂಶ್ರಯೇಽಹಂ || 18 ||

ತಾಂತಾನಸ್ಮಾನ್ ನಿತಾಂತಂ ಕರಣಪರವಶಾನ್ ಸಾಂತ್ವಯೇದಾತ್ಮವಾಗ್ಭಿಃ

ಯತ್ತಾತೋಽನಂತಸೂರಿಸ್ವಯಮಪಿ ಸಕಲಾಮ್ನಾಯಚೂಡಾರ್ಯಸೂರಿಃ |

ಕಂಠಸ್ತಸ್ಯೋಪಕಂಠಾನತಜನನಿವಹಾನ್ ಶಂಖಸಂಕಾಶಕಾಶಃ

ಶ್ರೀಭಾಷ್ಯಂ ಕಂಠಪಾಠಂ ವ್ಯತನುತ ಸುಲಭಂ ತಂ ಚ ಸಂಭಾವಯಾಮಿ || 19 ||

ಚಾರ್ವಾಕಾನ್ ಚಾರುಗೀರ್ಭಿಃ ಶ್ರುತಿಪಥವಿಮುಖಾನ್ ಲೋಕಸಮ್ಮೋಹಕಾಂಸ್ತಾನ್

ಅದ್ಧಾ ದೂರೀಚಕಾರ ಶ್ರುತಿಶಿಖರಗುರುನೀತಿಮೂರ್ತಿತ್ರಯೀಭಿಃ |

ಸಚ್ಚಾರಿತ್ರಂ ಯದೀಯಂ ತದವತು ಮಹತೋ ದುಷ್ಕೃತಾನ್ಮಾಂ ಪುನಾತು

ವೈದುಷ್ಯಂ ಚಾತನೋತು ಪ್ರಿಯಹಯವದನಾಂಭೋಜಪೀಯೂಷ -

ಪಾಯೀ || 20 ||

ಯಸ್ಮಿನ್ ರಾಮಾನುಜಾರ್ಯಃ ಪರಮಕರುಣಯಾ ಸ್ವೀಯಸಿದ್ಧಾಂತರಕ್ಷಾ -

ಭಾರಂ ಶ್ರೀಕೂರನಾಥಪ್ರಭೃತಿಗುರುವರದ್ವಾರತೋಽಸ್ಥಾಪಯತ್ ಸಃ |

ವೇದಾಂತಾರ್ಯಾಭಿಧಾನಃ ಕಲಿತಬಹುಯಶಾಃ ಲಕ್ಷ್ಮಣಾಂಶಂ ದಧಾನಃ

ಕುರ್ಯಾತ್ ವೈರಾಗ್ಯಮೂರ್ತಿಸ್ತ್ವಧಿಕಶತಕೃತಿಃ ಸರ್ವಜಿಹ್ವಾವಿಧೇಯಾಃ || 21 ||

ವರ್ಧಿಷ್ಟುವಿಷ್ಟುನಾಮ್ನಾಂ ಜಪತ ಇಹ ಜನೋ ಯಾತಿ ಸರ್ವಾರ್ಥಸಿದ್ಧಿಂ
 ವೇದಾಂತಾಚಾರ್ಯನಾಮ್ನಾಂ ಮನನತ ಉಭಯಾಮ್ನಾಯವೇತ್ತಾ ಚಕಾಸ್ತಿ |
 ತತ್ಪಾದಾಬ್ಜಪ್ರಣಾಮಾದನಿತರಸುಲಭಾಂ ಸ್ತಾನ್ವುಮರ್ಥಾನುಪೈತಿ
 ತದ್ಗಂಧಾಲೋಕನೇನ ಪ್ರವಿಜಿತವಿಮತಸ್ಸಂಪ್ರಬುದ್ಧೌ ವಿಭಾತಿ || 22 ||

ಯಸ್ಸಾಕ್ಷಾದ್ವೇಂಕಟೇಶೋ ಜಗದುಪಕೃತಯೇ ಸ್ವೇನ ನಾಮ್ನಾವಿರಾಸೀತ್
 ತದ್ಗಂಟಾಂಶೋಽಥವೇತಿ ಪ್ರಥಿತ ಇಹ ಗುರುರ್ಯಸ್ಯ ಪುತ್ರೋಽಪಿ ತದ್ವತ್ |
 ಶ್ರೀಮದ್ವೇದಾಧಿರಾಜೋ ವರದ ಇತಿ ಸಮಾಭಿಖ್ಯಯಾಸೀತ್ ಪ್ರಸಿದ್ಧಃ
 ತಂ ವಿದ್ವದ್ಭೃಂದವಂದ್ಯಂ ಸುತವರಸಹಿತಂ ವೇದಚೂಡಾರ್ಯ

ಮೀಡೇ || 23 ||

ಮೇನೇಮೇಯಪ್ರಭಾವಂ ಪ್ರತಿಭಟಿರಹಿತಂ ಸರ್ವತಂತ್ರಸ್ವತಂತ್ರಂ
 ಕುರ್ವಾಣಂ ವೀಕ್ಷ್ಯ ಯಾಮೇ ತ್ವನಿತರಸುಕರಂ ರಂಗಪಾದೂಸಹಸ್ರಂ |
 ಯಂ ಚ ಶ್ರೀರಂಗರಾಜಃ ಕವಿಕಥಕಘಟಾಕೇಸರೀತ್ಯಾಜುಹಾವ
 ಶ್ರೀಯಸ್ಸೂತಿಂ ಸತಾಂ ತಂ ರಚಿತಬಹುಕೃತಿಂ ಸಂಸ್ತುವೇ ದೇಶಿಕೇಂದ್ರಂ || 24 ||

ಸಂಕ್ಷಿಪ್ತಾ ವಿಸ್ತೃತಾ ವಾ ಕೃತಿತತಿರತುಲಾ ತತ್ತದಿಚ್ಛಾನುರೂಪಾ
 ವೇದಾಂತಾರ್ಯಪ್ರಣೀತಾ ಸಕಲಜನಮನೋಹಾರಿಣೀ ಧಾರಣೀಯಾ |
 ಸಂಖ್ಯಾತೀತಾಪಿ ತತ್ರ ಪ್ರಭವತಿ ವಿದಿತಾ ಮುಕ್ತಯೇ ಕಾಚಿದೇಕಾ
 ತತ್ತಾದೃಕ್ತಾರತಮ್ಯಂ ಕೃತಿಷು ನ ತು ಫಲೇ ಯಸ್ಯ ತಂ ಸಂಸ್ತವೀಮಿ || 25 ||

ನಿತ್ಯಂ ತತ್ಕರ್ಣಯುಗ್ಮಂ ಶ್ರುತಿಮಧುರಮನುಂ ಶ್ರೀಮುಖೋದ್ಭಾಸಿ ವರ್ಣಂ
 ಮದ್ಗೀತಂ ಶ್ಲೋಕರೂಪಂ ನಿಶಮಯತು ಗುರುಸ್ಸರ್ವದಂ ಸರ್ವದಾತಾ |
 ವೇದಾಂತಾರ್ಯಸ್ಸುವರ್ಣಂ ನಿಜತನಯಕೃತಂ ಹರ್ಷತೋ ಗಾನಲೋಲಾನ್
 ಸಂಪ್ರೇಕ್ಷ್ಯಾಧ್ಯಾತ್ಮಚಿಂತಾಫಲಭುಗಭಿಮುಖಾನ್ ಸಂವಿಧತ್ತಾಂ ಶ್ರಿತಾನ್ಃ || 26 ||

ಧತ್ತೇ ಶ್ರೀವೈಷ್ಣವೀಯಾಂ ಶ್ರಿಯಮಳಿಕತಲಂ ಸೂರ್ಧ್ವಪುಂಡ್ರೋಜ್ಜ್ವಲಂ ಯತ್
 ವೇದಾಂತಾರ್ಯಸ್ಯ ತತ್ತದ್ಗುರುವರಕೃಪಯಾ ಸರ್ವ ಏವೋಪಯಂತು |

ವ್ಯಾಖ್ಯಾ ಸೌದರ್ಶನೀಯಾ ಯತಿಪತಿರಚಿತಶ್ರೀತಭಾಷ್ಯಸ್ಯ ಯಾಪ್ತಾ
ಯಶ್ಚ ಪ್ರಾಚೀಕಟತ್ತಾಂ ಅತಿವಿಮಲಮತಿಷ್ಠದ್ಯ ಯಾವತ್ ಸ್ತುವೇ ತಂ || 27 ||

ತಾಮೇವಾಹಂ ಸಮೀಡೇ ಕವಿಕಥಕಹರೇನೀಲಚೂಡಾಂ ಸುಕೇಶೈಃ
ಯುಕ್ತಾ ಮಸ್ಯಾಬ್ಜಮಾಧ್ವೀವ್ರತಿಭಿರಿವ ಹರೇರ್ಮೂರ್ತಿಮದ್ಭಿಃ ಕಟಾಕ್ಷೈಃ |
ಏವಂ ಚಾಪಾದಚೂಡಂ ಗುರುವರಸುಷುಮಾ ಸಂಶ್ರಿತಾನಾಂ ಸುಶೋಭಾಂ
ಸರ್ವಕ್ಷೇಮಾಯ ನಿತ್ಯಂ ಪ್ರದಿಶತು ಚ ಮಹಾಚಾರ್ಯಭೂಮಾ
ಮಹಾತ್ಮಾ || 28 ||

ಸತ್ಯಂ ಶಾಂತಿವಿರಕ್ತಿವಿಜಿತಕರಣತಾ ಸಾಧುತಾ ಪಾರತಂತ್ಯಂ
ನೈಸ್ಪೃಹ್ಯಂ ಧೀರತಾ ಶ್ರೀಪತಿಪದಕಮಲಾಸಕ್ತಿ ರಕ್ಷೋಭ್ಯತಾ ಚ |
ಕಾರುಣ್ಯಂ ನಿರ್ಭರತ್ವಂ ಶುಚಿಮೃದುಪಟುತಾ ನಮ್ರತಾ ಮಾನ್ಯತೇತಿ
ಯಸ್ಮಿನ್ನಾಜಾನಶುದ್ಧಾಶ್ಯುಭಗುಣನಿವಹಾಸ್ತಂ ಶ್ರಯೇ ದೇಶಿಕೇಂದ್ರಂ || 29 ||

ದಾತಾ ವೇದಾಂತಸೂರಿಃ ಶ್ರುತಿಶತಸುಧಿಯಃ ಸಂಶ್ರಿತಾನಾಂ ದಯಾಲುಃ
ನಾನಾಸಿದ್ಧಾಂತವೇತ್ತಾ ಪ್ರಣತಮತಿಮತಾಂ ಸದ್ರಹಸ್ಯೋಪದೇಷ್ಟಾ |
ವಿಶ್ವಾತ್ಮೋಜ್ಜೀವನೈಕಪ್ರಪದನಕಲಯಾ ದರ್ಶಿತಾತ್ಮಪ್ರಕರ್ಷಃ
ಸಂಖ್ಯಾತೀತಪ್ರಬಂಧಪ್ರಣಯನನಿಪುಣಃ ಪಾತು ನಸ್ತನ್ಮನಸ್ಕಾನ್ || 30 ||

ಹೃದ್ಯಾಂ ಸ್ವಾದ್ಯಾಂ ರಸಜ್ಞಾ ಸ್ತುತಿಮಮು ಮಧುನಾ
ಯತ್ ತ್ವದೀಯಾಂ ಬುಧಾನಾಂ
ಮೋದಾತ್ ವೇದಾಂತಸೂರೇ ! ವಿಭವಕೃತಜನೇ !
ಕೀಲಕೇಽನ್ಯಾಸಮಾನೇ |
ಆನಂದೋದ್ವರ್ಷವರ್ಷೇ ರಸಯತಿ ತದಿದಂ
ತ್ವತ್ಕಟಾಕ್ಷೇಕ್ಷಿತಾನಾಂ
ಅಸ್ಮಾಕಂ ಭಾಗಧೇಯಂ ಸುಫಲಿತಮಭವತ್
ಸಪ್ತಶತ್ಯುತ್ಸವಾಹೇ || 31 ||

ದಿವ್ಯಾ ವ್ಯಾಖ್ಯಾನರೀತಿವಿಧಕೃತಿತತೇರ್ಯತ್ಕೃತಾ ಸುಪ್ರಸಿದ್ಧಾ
ಲಕ್ಷ್ಮ್ಯಸ್ತತ್ವಪ್ರತಿಷ್ಠಾ ಪ್ರಪದನಮಹಿಮೋತ್ಕರ್ಷತಾಽಽವಿಷ್ಕೃತಾ ಚ |
ಯದ್ವಿಕ್ಷಿಪ್ತಾ ವಿಪಕ್ಷಾ ಯತಿಪತಿಮತಸಂರಕ್ಷಣೇಽತ್ಯಂತದಕ್ಷಃ
ಸೋಽಯಂ ವೇದಾಂತಸೂರಿವಿಲಸತು ಜಗತಾಂ ರಕ್ಷಣೇ ಬದ್ಧದೀಕ್ಷಃ || 32 ||

|| ಇತಿ ಶ್ರೀವೇಂಕಟೇಶ ಸ್ತುತಿಃ ಸಮಾಪ್ತಾ ||